



मुख्यमन्त्री



**गण्डकी प्रदेश
पोखरा, नेपाल**

शुभकामना सन्देश

स्वदेश तथा विदेशमा रहनुभएका नेपाली दिदीबहिनी तथा दाजुभाइमा संविधान दिवसका उपलक्ष्यमा हार्दिक मंगलमय शुभकामना व्यक्त गर्दछु । मुलुकमा राजनीतिक परिवर्तन र सामाजिक न्यायका लागि विभिन्न कालखण्डमा भएका आन्दोलनहरूमा जीवन अर्पण गर्नुहुने सहिदहरूप्रति भावपूर्ण श्रद्धासुमन, घाइतेहरूको शोघ्र स्वास्थ्य लाभको कामना र बेपत्ताका परिवारजनमा म यस अवसरमा सहानुभूति प्रकट गर्दछु ।

संविधान सभाबाट नेपालको संविधान जारी भएको आजको यो दिन नेपाल र नेपालीका लागि ऐतिहासिक हो । लगातार ७ दसकको संघर्षबाट नेपाली नागरिकले आफ्नो संविधान लेखनमा प्रत्यक्ष सहभागिता जनाउने अवसर पाए । संविधान कानुनी सिद्धान्तमा आधारित राजनीतिक सहमतिको दस्तावेज हो । यसमा लिपीबद्ध नागरिक अधिकारलाई कार्यान्वयन गर्दै उनीहरूका आवश्यकताको सम्बोधनका लागि हामी प्रयासरत रहनुपर्ने छ । प्रदेश सरकार यसमा क्रियाशील छ ।

सहकार्य, समन्वय र सहअस्तित्वलाई संविधानले आत्मसात गरेको छ । मुलुकमा राजनीतिक स्थायित्व कायम गरी दीगो विकासका लक्ष्य प्राप्तिका लागि ३ तहका बीच समन्वय जरुरी छ । संविधानमा प्रष्टसँग उल्लेख गरिएका कतिपय अधिकार प्रदेशमा हस्तान्तरण गर्न ढिलाइ भइरहेको छ । प्रदेश संरचना नै संघीयताको खास पहिचान हो । वित्तीय स्रोत पर्याप्त प्राप्त नहुँदा, अधिकार हस्तान्तरण र जनशक्ति व्यवस्थापनमा ढिलाइ भएकै कारण प्रदेश तहले चाहेजस्तो गरी काम हुन नसकेको अनुभूति भएको छ । तर पनि स्रोत र क्षमता अनुसार प्रदेशले पहिचान स्थापित गराउन सफल भएको छ ।

नेपालको संविधानले मौलिक हकमार्फत् प्रत्याभूत गरेका अधिकारको कार्यान्वयन गर्दै आधारभूत आवश्यकतामा सबै नागरिकको पहुँच पुन्याउनका लागि संविधान दिवस २०७९ प्रेरणा दिने छ भन्ने विश्वासका साथ पुन हार्दिक मंगलमय शुभकामना व्यक्त गर्दछु ।

२०७९ असोज ३



कृष्णचन्द्र नेपाली पोखरेल